

(Əvvəli ötən sayımızda)

Qan yaddaşım dirçəlib,
Dinir sən dilində;
Varkən dünyada
Rəzalət, fəlakətlər,
İşğal altda inləyən
Məmləkətlər, ölkələr,
Məhkum millətlər.
Əli yalın,
Əyni nazik körpələr
Sakit durmağa haqqımız varmı?
İrəvan sancağımız
Murdar ayaqlar altda,
Xankəndimiz, Xocalımız
Əlyetməz, uzaqda
Köçkünlərimiz dönməmiş o yurda,
Xudafərin sinə dağı, -
Durursa aramızda
Necə sevinək, gülək,
Qəddimizi düzəldək?
Dünya hələ də yuxusuz,
qan-qadalı, susuz.
Sülh göyərçini rus
İndi olub bir quduz.
Buna necə dözsün şair qələmi?
Məqsəd: -
Böyütməkdir çevrəmi.
Hoydu, dəlilərim, -
Deməyin vaxtıdır,
Dəmir yumruğun
Təkrar çağırır.
Erməni hiyləgər, -
Məklidir,
Ona daim dil verən
Daşnak məsləkidir.
Ustad,
Yenə də ordumuz tətikdədir,
Qazilər səngərdədir.
Paşinyan vurnuxur, çabalıyır,
Haq işimiz sinə tutmaz, -
Çağlayır,
Atlanaraq,
Dünyaya səs salır,
Tarixləri qızardır.
* * *
Qülablar...
Tüstülər...
Axıb gedir, -
Bulud-bulud,
İrmaq-irmaq,
Oymaq-oymaq.
Şirin-şirin
Qıyma-qıyma
Doğrayıbdır yanağımı,
İnim-inim,
sizim-sizim
Göynədidir ocağımı,
Söndürübdür çırağımı.
Dünya xəyalı şair
Dünya kimi qocalıb tənəki eşə-eşə.
İnsanları seçə-seçə
Körpüləri keçə-keçə.
Zəmiləri biçə-biçə.
Beynini sökə-sökə
Yol gedir ölkə-ölkə.
Bu viranə,
Yiyəsiz dünya.
Kimsəsiz yiyəsiz dünya.
Kimsəyə qalmayan
Kimsəsi kimsə dünya.
"Dünya mənim,
Dünya sənin,
Dünya heç kimin",
Dünya mənəm,
Dünya sənən,
Dünya odur deyən dünya.
Özün öyüb, -
Sözün deyib
Bu dünyadan köçən dünya.
Belə dünya vardı, -
Adı Rəsul Rzaydı.
Azərbaycan dünyasından
Bir şair tək doğuldu;
Sözle zirehlənərək
Xalqına arxa durdu.
Ər kişi ərdi,
Oturuşu-duruşu,
Nər kimi nərđi
Hanı o kişilər,
Atları səməndlilər,

Xəyal kimi yox oldu,
Göylərə bülənd oldu.
* * *
Mən hansı bir şairə
Bənzədim ki, Rəsulu,
Bahar-bahar, yazhayaz
Şeirimizə rəsul oldu,
Mən hansı klassikə
Bənzədim ki, Rəsulu,
Zaman-zaman, anbaan
Yetişdi tarix oldu.
Mən hansı bənzərsizə
Bənzədim ki, Rəsulu,
Deyim seçimliyində
Yeganə vahid oldu.
Mən hansı humanistə
Bənzədim ki, Rəsulu,
Bəşəri insanlığı
Bəşər tək sevən oldu.
Mən hansı bir sənətçiyə
Bənzədim ki, Rəsulu,
Söz adlı xaliyə
Yeni liffli,
İlməkli,
Çörəkli, bərəkətli
İlmələr vuran oldu.
Mən hansı mücahidə
Bənzədim ki, Rəsulu,
Novatorçu ideya
Əlində bayraq oldu.
Mən hansı mütəfəkkirə
Bənzədim ki, Rəsulu,

"Rəsul əmi" çağırışlı Vaqif,
Yusif və Elçin dərdlərinə
kim Vaqif?..
Rəsmilər başı üstə,
Məmmədخانlılar bir tərəfdə,
Rəfibəylilər ayaq üstə...
Dostlar sınıq-sınıq...
Göz yaşları.., hıçqırıq...
Nalə tərkin qılmaz Göyçay
Kəsilsə də bəndü-bənd.
Narlar, çinarlar
Rəsulsuz söylənirlər dərbəder.
İzdiham dəstə-dəstə,
El-el,
Oba-oba,
Rayon-rayon
Gəlirlər məzar üstə.



FRAQMENTLƏR

PANORAM POEMA

İnsanlığı zirvələrə ucaldan
Uca bir mayak oldu.
Mən hansı bir duyara
Bənzədim ki, Rəsulu,
Milli birlik görkünə
Ədəb-ərkan sayıldı.
Mən hansı bir dayağa
Bənzədim ki, Rəsulu,
Gəncliyə arxa duran,
Öyrədən müəllim oldu,
Qaranlıqları yaran,
Zülmətlərə nur saçan, -
Sönməz bir Günəş oldu.
O, -
Ədəbiyyət ağsaqqalı,
Şeir-sənət sükançısı,
Mənəviyyat kodekçisi,
Milli örnek davamçısı, -
İnsanlığın insançısı.
* * *
Rəsul xəstə yatırdı, -
Nigardan xəbərsiz,
Sabahlara açılan, -
Pəncərədən xəbərsiz.
Telləri dən-dən olan
Yasəməndən xəbərsiz.
- Ala gözlüm, hardasan?..
Söyləyən Rəsuldan xəbərsiz.
...Ammə hamı bilirdi;
Nigar xəstə,
Rəsulsa da çarəsisiz.
Torpaqlar əkin-əkin,
Sünbüllər zəmi-zəmi,
Gülün yarpıza dönsün, -
Dərələr, - bulaq-bulaq
Güldəstə dəstə-dəstə, -
Düzüldülər səf-səfə.
İnsanlar karvan-karvan,
Şəhər-şəhər məktəblər,
Cavanlar axın-axın,
Yanıq-yanıq lələlər,
Uçar-uçar durnalar,
Budaq-budaq yarpaqlar
"Nəğmə-nəğmə küçələr", -
Qulaq səsdə, göz qəfəsdə.
Sinəyə əyilmiş başlar
Ağır oturdular, ağır durdular.
Bəs Anar... Sızisiz neyləsin,
Fikrət kimə ustad söyləsin.
Küncə qışılən
Əmioğlu Ənvər neyləsin?

Əbası matəm libaslı Göyçay...
Sinədə çarpar qolları Göyçay...
Sükutunda heykəlli Gəncə...
Naxçıvan bir tərəfdə
Neftçala bir tərəfdə.
Elçilərin göndərmiş
Təbriz də, Ərdəbil də,
Dərbəndim dərd-ələmdə.
Söyləndi böyükliyi
Türkiyə ellərində.
Vida yerində, -
Ağ saçlar dən-dən oldu
Onların tellərində.
Qızılqul tel-tel,
Göz yaş sel-sel.
Məzardan boylanır
Bir alagöz el-el.

Ucalar ucası sonam,
Qalalar qalası qalam.
Nigarla Rəsulumdur
Yurda əbədi qalan.

Çəmənə Nigarsız anam,
Göyərçin qanadsız, sonam.
Başımız üstə səslənsin
Telsiz uçuşlu durnam.

Durnalar uçub gedər,
Dərdlərin sanar gedər,
Atası Rəsul olanın
Sinəsi dağlar gedər.

Gəlin, gedək Şirvana,
Kim ağlada, kim yana.
Hər kəsin boynundadır
Rəsul haqqı yan-yana.

Güllərin ləçəkləri tel-tel solanda,
Nigar yasəməni gözü yolda qalanda,
Rəsul, səni son mənzilə yola salanda
Güllər dən salarsa bəs
mən neyləyim?

Ustad,
Torpağa səpilən torpaq oğlusan,
Fəzaya yüksələn səmə oğlusan.
Yer oğlu, göy oğlu, Tanrı oğlusan
Cahana sığmayan cahən oğlusan.
Əkildik toxum kimi,
Biçildik zəmi kimi.
Yaşadıq insan kimi,
Dərildik meyvə kimi.

İşıqların solğunu mən,
İllərin yorğunu mən,
Qollarımın ağrısı mən
Ruhuma ayna tutansa, - sən.
Əbədiyyət elçisi,
Şeir, sənət incisi, -
Sən, Sən, Sən, Sən.
Söz ordusun əsgəri,
Hünərvər qulu, nəri, -
Mən, Mən, Mən, Mən.
* * *

Xəyallarında əsrlər, qərinələr...
Uzaq məkanlarımda
Uzaq bir gələcək, -
Mələklərin qanadlarında...
Bir məmləkət yer alacaq
Tarixin duman qatlarında.
Böyük Türk elləri
Adlanacaq həmin məmləkət.
Qan yaddaşı,

Qan qardaşı,
Qan yoldaşı,
Candan əziz can sirdaşı
Öyünəcək ulu köküylə,
Şərəfli tarixi, uca sözüylə.
Şeir, sənət diliylə
Ötəcək nəğməsinə,
Anacaq hər zaman
Ölüb keçənini.
Onda deyəcəklər, -
Bir şairimiz varyıdı,
Zamanlara sığmazıydı.
Bəşər üçün yaşadı
Öz adı, əməliylə,
Düz ilqarlı diləylə.
O, -
Bir tarix yaratdı;
"Rəngləri" ilmə-ilmə,
Sözləri düymə-düymə
Tarixə sərgi saldı,
Könülləri oxşadı.
* * *

Karlığa düçar qulaqlar, -
Sındırılmış puçurlu budaqlar,
Yaşamalı ölümlər,
Ölməli dirilər,
Ali məclislərdən qovulan
Qolları buxovlular,
Xalqlar, millətlər hələ də var.
Şikəst övladlı ananın bənizi
"Payıza bürünmüş ağaclar,
Payımı güclülər yemiş aclar"
hələ də var.

Demək ki, həyat var,
Arzu,
İstək,
Ümid,
İnam,

Mübariz insan var.

Var!
Var!
Var!

Bu varlar savaşa, qovğada,
Sən də onun ən ön sıralarında.
Bax, o mənəm, -

Dayanmışam sağında.
Keçmişdən indiyə,
İndidən gələcəyə

Bir körpü saldım,
"Fraqmentlər" adıyla
bir dastan yaratdım!

18.06-2023



ƏKBƏR ƏLİOĞLU